

DEĊIŻJONIJIET

DEĊIŻJONI TAL-KUMMISSJONI

tat-22 ta' Diċembru 2009

li tawtorizza lill-Bulgarija biex tuża l-istatistika tas-snin aktar bikrija mis-sena ta' qabel tal-ahhar, u biex tuża certi estimi approssimattivi għall-kalkolu tal-baži tar-riżorsi proprji tal-VAT

(notifikata bid-dokument numru C(2009) 10413)

(It-test bil-Bulgaru biss huwa awtentiku)

(2010/4/UE, Euratom)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat it-Trattat li jwaqqaf il-Komunità Ewropea għall-Enerġija Atomika,

Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definittivi għall-ġbir ta' riżorsi proprji li jakkumulaw mit-taxxa fuq il-valur miżjud⁽¹⁾, u b'mod partikulari l-Artikolu 4 (4) u l-Artikolu 6(3) tiegħu,

Wara li kkonsultat lill-Kumitat Konsultattiv dwar ir-Riżorsi Proprji,

Billi:

(1) Il-Bulgarija talbet l-awtorizzazzjoni mill-Kummissjoni biex tuża l-kontijiet nazzjonali għas-snin aktar bikrija mis-sena ta' qabel tal-ahhar u biex tuża estimi approssimattivi biex tikkalkula l-baži tar-riżorsi proprji tal-VAT għat-tranzazzjonijiet imsemmija f'punt 10 ta' parti B ta' Anness X tad-Direttiva tal-Kunsill 2006/112/KE tat-28 ta' Novembru 2006 dwar is-sistema Komuni tat-taxxa fuq il-valur miżjud⁽²⁾.

(2) Għall-finijiet tat-tqassim tat-tranzazzjonijiet skont il-kategorija statistika stabbilita fl-Artikolu 4(4) tar-Regolament (KEE, Euratom) Nru 1553/89, il-Bulgarija mhix f'pożizzjoni li tuża l-kontijiet nazzjonali relatati mas-sena ta' qabel tal-ahhar ta' qabel is-sena finanzjarja li fuqha trid tiġi kkalkulata l-baži tar-riżorsi proprji tal-VAT. Il-Bulgarija għalhekk għandha tiġi awtorizzata biex tuża l-kontijiet nazzjonali għas-snin aktar bikrija mis-sena ta' qabel tal-ahhar.

(3) Il-Bulgarija hija awtorizzata li teżenta kategorija waħda ta' tranzazzjonijiet (trasport internazzjonali ta' passiġġieri) kif imsemmi f'parti B ta' Anness X tad-Direttiva 2006/112/KE ibbażata fuq Paragrafu 1 ta' Taqsima 6 (Tassazzjoni) f'Anness VI tal-Att tal-Adeżjoni tar-Repubblika tal-Bulgarija fl-Unjoni Ewropea⁽³⁾. Dawn it-tranzazzjonijiet għandhom jiġu kkunsidrati biex tkun determinata l-baži tar-riżorsi proprji tal-VAT.

(4) Il-Bulgarija mhix f'pożizzjoni li tagħmel kalkolu preċiż tal-baži tar-riżorsi proprji tal-VAT għat-tranzazzjonijiet imsemmija f'punt 10 ta' parti B ta' Anness X tad-Direttiva 2006/112/KE. Kalkolu bħal dan x'aktarx li jinvolvi piż amministrattiv mhux ġustifikat meta wiehed iqis l-effett ta' dawn it-tranzazzjonijiet fuq it-total tal-baži ta' riżorsi tal-VAT tal-Bulgarija. Il-Bulgarija hi f'pożizzjoni li tagħmel kalkolu billi tuża stimi approssimattivi għal din il-kategorija ta' tranzazzjonijiet. Il-Bulgarija għandha għalhekk tingħata awtorizzazzjoni biex tikkalkula l-baži ta' VAT billi tuża estimi approssimattivi skont it-tieni inċiż tal-Artikolu 6 (3) tar-Regolament (KEE, Euratom) Nru 1553/89;

(5) Għall-finijiet ta' trasparenza u ċertezza legali hu xieraq li jkun hemm limitu ta' żmien tal-applikabilità tal-awtorizzazzjoni,

ADOTTAT DIN ID-DEĊIŻJONI:

Artikolu 1

Sabiex isir tqassim skont ir-rata imsemmija fl-Artikolu 4 (4) tar-Regolament (KEE, Euratom) Nru 1553/89 il-Bulgarija hija awtorizzata mill-1 ta' Jannar 2009 biex tuża ċifri miksuba mill-kontijiet nazzjonali tat-tielet sena ta' qabel, jew ir-raba' sena ta' qabel is-sena finanzjarja li fuqha giet ikkalkulata l-baži tar-riżorsi tal-VAT.

Artikolu 2

Għall-fini tal-kalkolu tal-baži tar-riżorsi proprji tal-VAT mill-1 ta' Jannar tal-2009, il-Bulgarija qed tiġi awtorizzata biex tuża estimi approssimattivi fir-rigward ta' trasport internazzjonali tal-passiġġieri kif imsemmi fl-Anness X, parti B tad-Direttiva 2006/112/KE.

⁽¹⁾ ĠU L 155, 7.6.1989, p. 9.

⁽²⁾ ĠU L 347, 11.12.2006, p. 1.

⁽³⁾ ĠU L 157, 21.6.2005, p. 289.

Artikolu 3

Din id-deċiżjoni ghandha tapplika mill-1 ta' Jannar 2009 sal-31 ta' Diċembru 2013.

Artikolu 4

Din id-Deċiżjoni hija indirizzata lir-Repubblika tal-Bulgarija.

Magħmul fi Brussell, it-22 ta' Diċembru 2009.

Għall-Kummissjoni
Algirdas ŠEMETA
Membri tal-Kummissjoni
